

## ای۔ پیٹنٹ کا اجراء

Posted On: 24 JUL 2017 5:13PM by PIB Delhi

نئی دہلی، 24 جولائی، صنعت و تجارت کی وزیر محترمہ نرملا سیٹارمن نے آج لوک سبھا کو ایک تحریری جواب میں بتایا کہ حکومت نے 3 جولائی 2017 کو ایک پبلک نوٹس جاری کر کے، پیٹنٹ دیئے جانے کے بعد، ای۔ پیٹنٹ سرٹیفکیٹ جاری کرنے کا ایک نظام شروع کیا ہے۔ اس نظام کی نمایاں خصوصیات حسب ذیل ہیں:

(i) پیٹنٹ سرٹیفکیٹ کنٹرولر کے ذریعے پیٹنٹ دیئے جانے کے بعد ایک خود کار نظام کے ذریعے جینیٹ کیا جائے گا اور اسے متعلقہ عرضی گزار یا مزاج پیٹنٹ ایجنٹ کو رجسٹرڈ ای میل ایڈریس پر منتقل کر دیا جائے گا۔

(ii) سرٹیفکیٹ متعلقہ درخواست کی صورتحال کے ساتھ آفیشیل ویب سائٹ ([www.ipindia.gov.in](http://www.ipindia.gov.in)) پر بھی دستیاب کرایا جائے گا، تاکہ اسے عرضی گزار ڈاؤن لوڈ کرسکیں اور اس کا پرنٹ لے سکیں اگر وہ چاہیں۔

اس نظام کا خاص فائدہ یہ ہوگا کہ اس سے متعلقہ عرضی گزار تک پیٹنٹ سرٹیفکیٹ بھیجے جانے کے عمل میں ہونے والی تاخیر کا خاتمہ ہو جائے گا۔ عرضی گزار پیٹنٹ سرٹیفکیٹ کو ویب سائٹ سے ڈاؤن لوڈ کرسکیں گے اور اس کا پرنٹ بھی لے سکیں گے۔ اس طرح سے اس عمل میں شفافیت آئے گی۔ اس سے عرضی گزاروں کو آگے کی کارروائی پر وقت کرنے میں بھی مدد ملے گی۔

24-07.2017

م ن م ن م ن ع

U- 3447

